



மனித உரிமைகள் மீட்பு

மாதமிருமுறை இதழ்

உரிமை - 7

மீட்பு - 24

மார்ச் 16 - 30 | 2023

விலை 20 /-

தூத்துக்குடி துப்பாக்கி
கூடு விவகார வழக்கில்
சிக்கிய போலீஸ்
அதிகாரிகள் மீதான
நடவடிக்கை குறித்த
ஆய்வு தொடக்கம்...



புதுக்கோட்டை மாவட்டம் வேங்கைவயலில் குடிநீர்த் தொட்டியில் மனிதக் கழிவு கலக்கப்பட்ட சம்பவத்துக்குப் பிறகும் குடிநீர்த் தொட்டிகளை பாதுகாக்க உரிய நடவடிக்கைகள் மேற்கொள்ளப்படவில்லை என சமூக ஆர்வலர்கள் குற்றஞ்சாட்டுகின்றனர்.

வேங்கைவயல் கிராமத்தில் மேல்நிலை நீர்த்தேக்கத் தொட்டியில் மனிதக் கழிவு கலக்கப்பட்ட சம்பவம் தொடர்பாக சிபிசிஐடி போலீஸார் விசாரணை மேற்கொண்டுள்ளனர். இதுவரை யாரும் கைது செய்யப்படவில்லை. இந்நிலையில், வருங்காலங்களில் இது போன்ற சம்பவம் வேறு எங்கும் நடக்காமல் இருக்கும் வகையில், குடிநீர்த்தொட்டிகளை முறையாக பாதுகாத்து பராமரிப்பதில் ஊரக வளர்ச்சித் துறையினர் அக்கறை காட்டவில்லை என குற்றஞ்சாட்டு எழுந்துள்ளது.

இதுகுறித்து ஜனநாயக வாலிபர் சங்கத்தின் மாவட்டச் செயலாளர் ஆர்.குமாரவேல் கூறியது: மேல்நிலை நீர்த்தேக்கத் தொட்டியின் மேல் பகுதிக்கு செல்வதற்கான ஏணியின் நடுவில் இரும்பு கதவு அமைத்து பூட்டி பராமரித்து வந்திருந்தால் இந்த சம்பவத்தை தவிர்த்திருக்கலாம். இந்த சம்பவத்துக்கு பிறகாவது தமிழகம் முழுவதும் இந்த



வேங்கைவயல் சம்பவத்துக்குப் பிறகும் பாதுகாக்கப்படாத குடிநீர்த் தொட்டிகள்:

சமூக ஆர்வலர்கள் குற்றஞ்சாட்டு

நடைமுறையை முறையாக அமல்படுத்தி இருக்க வேண்டும். அதையும் அரசு செய்யவில்லை.

மாதம் 2 முறை சுத்தம் செய்ய வேண்டும்; மேலும், மாதத்துக்கு 2 முறை குடிநீர்த் தொட்டிகள் சுத்தம் செய்ய வேண்டும் என்பது ஏட்டளவில் மட்டுமே உள்ளது. அதை கண்டிப்பாக நடைமுறைப் படுத்த வேண்டும் என்றார்.

இது குறித்து மாவட்ட ஊரக வளர்ச்சித் துறை அலுவலர்களிடம் கேட்டபோது, “வேங்கைவயல் சம்பவத்துக்குப் பின்னர் மேல்நிலை குடிநீர்த் தொட்டிகளில் பொருத்தப்பட்டுள்ள ஏணிகளில் உள்ள கதவுகளைப் பூட்டி வைக்குமாறும், மாதத்துக்கு 2 முறை குடிநீர்த்தொட்டியை சுத்தம் செய்யவும் அந்தந்த ஊராட்சி நிர்வாகங்களுக்கு அறிவுறுத்தப்பட்டுள்ளது” என்றனர்.

-கௌரவ இணை ஆசிரியர் S.பத்ர்னிஷாபேகம்

மனித உரிமைகள் மீட்பு (மாத இருமுறை இதழ்)

உரிமை-7 மீட்பு-24 மார்ச் 16-30 | 2023

வெளியீட்டாளர்: M. அப்துல்லாஹ்.
 ஆசிரியர்: நீலகிரி K. மதுசூதனன்.
 இணை ஆசிரியர்: புதுவை K. ராஜாராம்குமார்.
 தொகுப்பு ஆசிரியர்: , வேலூர் M. ராமச்சந்திரன்.
 சிறப்பு உதவி ஆசிரியர்: தேனி AR. நாசர்கான்.
 சிறப்பு துணை ஆசிரியர்: நாகர்கோயில் Dr. S முகமது அலி,
 சிறப்பு செய்தி ஆசிரியர்: வாணியம்பாடி G. வெங்கடேசன்.
 பொறுப்பு ஆசிரியர்: பெரம்பலூர் M. இளவரசன்.
 தலைமை செய்தி ஆசிரியர்: பரமகுடி S. பதர்னிஷாபேகம்.
 கௌரவ ஆசிரியர்: கிருஷ்ணகிரி Dr. குமரவேல்.
 தலைமை ஆசிரியர்கள்: Dr. முகம்மது காசிம், Dr. K. கலைச்செல்வன்.
 முதன்மை ஆசிரியர்கள்: C.J. சுதர்மன், R.M நந்தினி,
 T. அரவிந்தன், Dr. P. முருகேசன், கேரளா P.K. பிரதிஷ்.
 நிர்வாக ஆசிரியர்கள்:
 Dr M. ஹரிகிருஷ்ணன், M. காதர் முகைதீன்.
 கௌரவ இணை ஆசிரியர்கள்: R. அகிலேஷ்.
 SGM. ரமேஷ், D.G. தினகரன், N. அன்பழகன்,
 A. பிரபாகரன், S.A. சையதுமுகைதீன் ஆலிம்,
 S. லோக சுந்தரம், A. விஜி, R. ரத்திஷ், C.சத்திஷ்.
 கௌரவ செய்தி ஆசிரியர்கள்:
 M. ஞானசேகர், R. சந்திரபோஸ்.
 பொறுப்பு இணை ஆசிரியர்கள்: S. ரமேஷ், R. சாம் எட்வர்ட்.
 செய்தி ஆசிரியர்கள்:
 M. ராமச்சந்திரன், புதுவை S செல்வமணி.
 கௌரவ இணை ஆசிரியர்: A.R. பத்மநாதன், RNS. வெங்கடேஷ்வரா
 முதன்மை துணை ஆசிரியர்கள்: M. தனராஜ், M. லோகேஷ்.
 பொறுப்பு இணை ஆசிரியர்கள்:
 D. கென்னடி, L.S. மனோகரன், S. தினேஷ்ராஜ்,
 M. இளங்கோவன்.
 தலைமை இணை ஆசிரியர்கள்:
 G. திருச்செந்தில்வேல், T. செந்தில் குமார்,
 ST ஜோசப், K. சதிஷ்சன்.
 தலைமை கௌரவ ஆசிரியர்கள்:
 M. கார்த்திக், A. ஷபீக் ரகுமான்.
 தொகுப்பு இணை ஆசிரியர்கள்:
 M. விஜயகுமார், S.B. ரவிக்குமார்.
 தொகுப்பு துணை ஆசிரியர்கள்:
 C. பெருமான், J. கோவிந்தராஜ், C. அய்யாவு.
 துணை ஆசிரியர்கள்:
 D.சுரேஷ்குமார், G.சுரேஷ்.
 கௌரவ துணை ஆசிரியர்கள்:
 P. சதீஷ், G. அருள்செல்வன், D. கோபிநாத்,
 P. உதயகுமார், A.T. அஷ்ரப், S. ரவிக்குமார், M. ஜெயப்பிரசாத்
 உதவி ஆசிரியர் குழு:
 K. நமச்சிவாயம், S. சரவணன், M.S. ஆரோக்கியசாமி,
 M. விஜயேந்திரன். K. தம்புசாமி, முசா(எ)சாகுல் ஹமீது,
 Dr. ஸ்டேன்லி மோசஸ், Dr. L. ரமேஷ், A.S. அருண்குமார்,
 A. முஜிபுர் ரகுமான், M. மாலா, M. ஆனந்தராஜ்,
 AMS. ஹம்சத் அலி, R. சுப்பு, D. ராஜீவ் காந்தி,
 S. முரளிதரன், T. சுதாகர், S. கலாநிதி, G. கலையரசன்,
 M. நாகராஜ்.

நிருபர்கள்:

M. தயாநிதி, A. வீரசுந்தரம், S. சுல்தான் அலாவுதீன்,
 M.சுரேஷ்குமார், M. செய்யது சகாபுதீன்,
 S. சீனிவாசன், S. கிருஷ்ணன், P. வேல்முருகன்,
 A. பார்த்திபன், S. சுரேஷ், S. சுப்ரமணி, லாசரன் கோவல்,
 D. வில்வநாதன், G. ஜாபர் அலி, Dr.A. அருள்சாமி,
 V. முத்துகுமாரேசன், S. சுந்தரமூர்த்தி, C. பிரபாசிங்,
 M.J. சீனிவாசன், B. செல்வமணி, Dr. முஸ்தபா,
 S. லோகநாதன், A. முகமது தெளபிக், M. ஈஸ்வரி,
 V. ராஜாமுகமது, I. இப்பராஹிம், S.S. சஹாபுதீன்,
 A. முகமது இதிர்ஸ், R. ஜெயாகிருஷ்ணன்,
 K. ரஜமோனி, A. விஜயசிங்கம், G. குமரேசன்,
 M. அஹமத் முஸ்தபா ஆலிம், M. தமிழ்செல்வன்,
 Y. முபாரக், ரியால் அகமது, R. முகமது ஷெரீப்,
 முஜிபுர் ரகுமான், S. சசிகுமார், R. ரவி, A. அமிர்தவேல்,
 Y. மைதின் ஷசா, V. செல்வராஜ், S. சபாபதி,
 Dr. டார்வின் ஜான், ஜெயசுனிதா, R. சுதாகர்,
 A. செல்வராஜ், C. அய்யாவு, K. சின்னராஜா, N. சுரேஷ்,
 Y. முபாரக் அலி, S. ரியால் அகமது, M. கோவிந்தராசு,
 முரளி (எ) பிரேம்குமார், S. பாலமுருகன், S. தென்னரசு,
 Dr. ஜான் டைட்டஸ் இம்மானுவேல்,
 R. பிரஸ்டன்ட், R. டேனியல், சத்திய நாராயணன்,
 இர்பான், W. பீட்டர், கார்த்திகேயன், சரவணன், ஜான்
 மாரக், கோபாலகிருஷ்ணன், B. புஷ்பலதா, C. பெருமான்,
 K.A. செல்வராஜ், K. குணசேகரன், M. கலந்தர் முகைதீன்,
 S. சுந்தரமூர்த்தி, M. சுரேஷ், P. சிவகாமி, உபகாரம்,
 ஆறுமுகம், A. பாலசுப்பிரமணியன், தாமரைகனி,
 K. மணிகண்டன், M. பாலமுருகன், R. நாகராஜன்,
 வேலுச்சாமி, K.S.சசிகுமார், L. ராஜகணபதி, A. ஜாபீர்,
 M.மனோஜ், S. வெங்கடேஷ்குமார், G.ஜெயபிரகாஷ், S.ரபி,
 N.ஜெயகணேஷ், M.ராஜா, M.தயாளன், K. விஜயகுமார்,
 P. கிரேசி எலிசபெட்மேரி.
 சட்ட ஆலோசகர்கள்:
 C. பாலாஜி BABL, M. ஞானசேகரன் BABL.
 புகைப்பட நிருபர்கள்:
 AMS. சல்மான் அஹமது, A. குர்சித் ஆலம் கான்,
 R.S. ராஜேந்திரன், R. ரவி, V. வித்யாவீரப்பன்,
 Dr.R. செல்வராணி. K. ஷக்னீனா சொர்ணலதா, மதிவிழி.

இந்த இதழ் குறித்த அனைத்து தொடர்புகளுக்கும் முகவரி:

ஆசிரியர்,
மனித உரிமைகள் மீட்பு (மாத இருமுறை இதழ்)
 எண்:2/115D1, ஆன்டாஞ்சிரா, கொன்னச்சால் Po,
 எருமாடு, பந்தலூர் தாலுக்கா, நீலகிரி மாவட்டம்,
 தமிழ்நாடு-643239.
 Mail: manithurimaigalmeetpu@gmail.com

"மனித உரிமைகள் மீட்பு" இப்பொழுது ஆன்லைன் செய்திகளாய்
 உலகமெங்கும்.
<https://youtube.com/@manithaurimaigalmeetpu5936> என்ற Youtube
 மூலமாக காணலாம் மற்றும் சமூக வலைத்தளத்தில் பகிரலாம்.

எல்லா வழக்குகளும் சென்னையில் உள்ள உயர்நீதிமன்றத்தின்
 வரம்புக்கு மட்டுமே உட்பட்டவை. இதழில் வெளியாகும்
 விளம்பரங்களின் உண்மைத் தன்மைக்கு மனித உரிமைகள் மீட்பு
 இதழ் நிர்வாகம் பொறுப்பல்ல. பேட்டிகள் சிறப்பு கட்டுரையாளர்கள்
 இன் கருத்துகள் அவர்களின் சொந்த கருத்துக்களே.

முக்கிய அறிவிப்பு

மனித உரிமைகள் மீட்பு பத்திரிக்கை சங்கங்கள் இல்லை. மனித
 உரிமைகள் மீட்பு என்பது இந்திய பத்திரிக்கை துறையில் RNI
 பதிவு பெற்ற பத்திரிகையாகும். சில நபர்கள் மனித உரிமைகள்
 என்ற பெயரில் அமைப்புகள் மற்றும் சங்கங்கள் போன்று
 செயல்பட்டால் பத்திரிக்கை நிர்வாகம் பொறுப்பேற்காது.

இப்படிக்கு
 -ஆசிரியர்



நீர்வாழ் உயிரினங்களின் நோய்களை கண்டறிய தேசிய அளவிலான கண்காணிப்பு திட்டம்:

மத்திய அமைச்சர்கள் தொடங்கிவைத்தனர்

நீர்வாழ் உயிரினங்களின் நோய்களைக் கண்டறியும் வகையில், தேசிய அளவிலான கண்காணிப்புத் திட்டத்தை மத்திய அமைச்சர்கள் பர்ஷோதம் ரூபாலா, எல்.முருகன் ஆகியோர் தொடங்கிவைத்தனர்.

இந்திய வெள்ளை இறால் மரபணு மேம்பாட்டு மைய அடிக்கல் நாட்டு விழா சென்னையில் உள்ள மத்திய மீன்வளத் துறை ஆராய்ச்சி மற்றும் உவர்நீர் மீன் வளர்ப்பு நிறுவனத்தில் (ஐசிஏஆர்சிபா) நடைபெற்றது. மத்திய மீன்வளத் துறை அமைச்சர் பர்ஷோதம் ரூபாலா, இணை அமைச்சர் எல்.முருகன் ஆகியோர் அடிக்கல் நாட்டி வைத்தனர்.

தொடர்ந்து, நீர்வாழ் உயிரினங்களின் நோய்களைக் கண்டறிவதற்காக, மத்திய மீன்வளத் துறை அமைச்சகத்தின் தேசிய கண்காணிப்புத் திட்ட 2வது கட்டத்தையும் அமைச்சர்கள் தொடங்கிவைத்தனர். தொடர்ந்து, இறால் வளர்ப்பு, மீன் வளம் ஆராய்ச்சி குறித்த கண்காட்சியை அமைச்சர்கள் பார்வையிட்டனர். இந்த நிகழ்ச்சியில் மத்திய அமைச்சர் பர்ஷோதம் ரூபாலா பேசியதாவது:

தமிழக கடல் எல்லைகளில் நடைமுறைப்படுத்தப்பட உள்ள

இந்த திட்டத்துக்கு ரூ.33.78 கோடி ஒதுக்கப்பட்டுள்ளது. இந்திய கடல் எல்லைகளில் அடுத்த 3 முதல் 5 ஆண்டுகளில் மீன்வளம் பெருக்குதல் மற்றும் பலவித மீன்கள் உற்பத்திக்கான திட்டங்கள் சாத்தியமாக்கப்பட உள்ளன.

மீன்களுக்கு ஏற்படும் நோய்கள் குறித்து தகவல் தெரிவிக்கவும், அறிவியல்பூர்வமான உள்ளீடுகள் கிடைப்பதற்கும், ரிப்போர்ட்டிங் பிஷ்டிசீஸ் என்ற செயலி தொடங்கப்பட்டுள்ளது. மீன்களுக்கு ஏற்படும் நோய்கள் குறித்த தகவல்களை நேரடியாக மாவட்ட மீன்வள அதிகாரிகளுக்குத் தெரிவிப்பதற்கும், தொழில்நுட்ப உதவியைப் பெற்று, பிரச்சினைக்குத் தீர்வுகாணவும் இந்த செயலி உதவும்.

மத்திய அரசின் தொடர் நடவடிக்கையால் மீன்வளம் பெருகி உள்ளது. 2024-25ம் ஆண்டுக்குள் ரூ.1 லட்சம் கோடி அளவில் கடல் சார்ந்த பொருட்களை ஏற்றுமதி செய்வதே நமது இலக்கு. இவ்வாறு அவர் பேசினார்.

கடல் பாசிப் பூங்கா: இணை அமைச்சர் எல்.முருகன்பேசும்போது, "கொச்சி, சென்னை, விசாகப்பட்டினம், மகராஷ்டிரா உள்ளிட்ட 5 இடங்களில் உள்ள மீன்பிடித் துறைமுகங்களை சர்வதேச தரத்துக்கு உயர்த்துவதற்கு நிதி ஒதுக்கீடு செய்யப்பட்டு, பணிகள் நடைபெற்று வருகின்றன.

இந்தியாவில் முதல் முறையாக தமிழ்நாட்டுக்கு ரூ.126 கோடியில் கடல் பாசிப் பூங்கா திட்டம் அனுமதிக்கப்பட்டுள்ளது. கடந்த 2014ம் ஆண்டு முதல் இதுவரை தமிழ்நாட்டுக்கு ஏறத்தாழ ரூ.3 ஆயிரம் கோடி நிதி வழங்கி உள்ளோம்" என்றார்.

இந்த நிகழ்ச்சியில், மத்திய மீன்வளத் துறை செயலர் ஜந்திரா நான் ஸ்வைன், மீன்வள ஆராய்ச்சி துணை இயக்குநர் ஜே.கே. ஜெனா, கடல்சார் மீன்வள இணை இயக்குநர் ஜெ.பாலாஜி, தமிழ்நாடு அரசின் மீன்வளம், மீன்வர் நலத் துறை செயலர் கார்த்திக், 'ஐசிஏஆர்சிபா' இயக்குநர் குல்தீப் கே.லால், தேசிய மீன்வள மரபணு அமைப்பு (லக்னோ) இயக்குநர் யு.கே.சர்கார் ஆகியோர் கலந்து கொண்டனர்.

- இணை ஆசிரியர் புதுவை K. ராஜாராம்குமார்

மனித உரிமைகள் மீயு



தஞ்சாவூர் ரயில் நிலையத்தில் 3 ஆண்டுகளாக பூட்டிக் கிடக்கும் பயணிகள் தங்கும் அறைகள்...

தஞ்சாவூர் ரயில் நிலையத்தில் கடந்த 3 ஆண்டுகளாக பயணிகள் தங்கும் அறைகள் பூட்டியே கிடப்பதால், பயணிகள் தங்க முடியாமல் சிரமமடைந்து வருகின்றனர். எனவே, இதை விரைவில் திறந்து பயன்பாட்டுக்கு கொண்டு வர வேண்டும் என கோரிக்கை விடுத்துள்ளனர்.

தஞ்சாவூர் ரயில் நிலையத்தின் வழியாக நாள்தோறும் 60க்கும் மேற்பட்ட ரயில்கள் வந்து செல்கின்றன. இங்கு, பயணிகள் வசதிக்காக ரயில்வே நிர்வாகம் சார்பில் பயணிகள் தங்கும் அறைகள் பல ஆண்டுகளாக பராமரிக்கப்பட்டு வந்தன. இங்கு, தலா 5 குளிர்சாதன மற்றும் சாதாரண அறைகள் உள்ளன. இவற்றுக்கு குறைந்த வாடகையே வசூலிக்கப்பட்டதால், பயணிகள் இந்த அறைகளை பயன்படுத்தி வந்தனர்.

இதனிடையே, கரோனா ஊரடங்கு தொடங்கியதும் இந்த அறைகள் மூடப்பட்டன. ஆனால், இயல்புநிலை திரும்பி ஓராண்டுக்கு மேல் ஆகியும் இதுவரை இந்த அறைகள் மீண்டும் திறக்கப்படவில்லை. தொடர்ந்து 3 ஆண்டுகளாக மூடப்பட்டுள்ளதால், இந்த அறைகள் பராமரிப்பின்றி சேதமடைந்து வருவதுடன், அறைகளில் இருந்த குளிர்சாதன இயந்திரங்களும் பழுதடைந்துவிட்டன.

இதனால், தஞ்சாவூர் ரயில் நிலையத்துக்கு வரும் பயணிகள், ரயில் நிலையத்துக்கு வெளியே உள்ள தனியார் தங்கும் விடுதிகளில் அதிக வாடகை கொடுத்து தங்க வேண்டிய

சூழல் ஏற்படுகிறது. எனவே, 3 ஆண்டுகளாக மூடப்பட்டுள்ள இந்த ரயில் நிலைய தங்கும் அறைகளை மீண்டும் செயல்பாட்டுக்கு கொண்டு வர வேண்டும் என பயணிகள் கோரிக்கை விடுத்துள்ளனர்.

இதுகுறித்து காவிரி டெல்டா ரயில் பயணிகள் சங்கச் செயலாளர் வெ.ஜீவக்குமார் கூறும்போது, “கரோனா தளர்வுக்குப் பிறகு ரயில்கள் அனைத்தும் இயக்கப்பட்டு இயல்பு நிலைக்கு திரும்பியும், தஞ்சாவூர் ரயில் நிலையத்தில் உள்ள தங்கும் அறைகள் இன்னும் திறக்கப்படாமல் மூடியே உள்ளன. எனவே, இதை உடனடியாக திறக்க நடவடிக்கை எடுக்க வேண்டும்” என்றார்.

இதுதொடர்பாக தஞ்சாவூர் ரயில் நிலைய அதிகாரிகளிடம் கேட்டபோது, “திருச்சி கோட்டத்தில் உள்ள முக்கிய ரயில் நிலையங்களில் மூடப்பட்ட தங்கும் அறைகள் திறக்கப்பட்டுள்ள நிலையில், தஞ்சாவூரில் உள்ள தங்கும் அறைகளையும் திறக்க வேண்டும் என உயர் அதிகாரிகளுக்கு தெரியப்படுத்தியுள்ளோம்.

தற்போது, இந்த அறைகள் ஐ.ஆர்.சி.டி.சி நிர்வாகத்திடம் ஒப்படைக்கப்பட்டுள்ளது. அவர்கள் விரைவில் பராமரிப்பு பணிகளைத் தொடங்குவதாக கூறியுள்ளனர். இன்னும் ஓரிரு மாதங்களில் இந்த அறைகள் பயன்பாட்டுக்கு வரும்” என்றனர்.

-புகைப்பட நிருபர் மதிவிழி



தமிழ்நாடு

மின்வாகனக் கொள்கை

2023

தமிழ்நாடு மின்வாகனக் கொள்கை 2023ஐ முதல்வர் மு.க.ஸ்டாலின் வெளியிட்டார்.

தொழில், முதலீட்டு ஊக்குவிப்பு மற்றும் வர்த்தகத் துறை சார்பில் தயாரிக்கப்பட்டுள்ள தமிழ்நாடு மின்வாகனக் கொள்கை 2023-யை முதல்வர் மு.க.ஸ்டாலின் வெளியிட்டார். இது குறித்து தமிழக அரசு வெளியிட்டுள்ள செய்திக்குறிப்பின் விவரம்:

தமிழ்நாடு மின்வாகனக் கொள்கையின் அவசியம்: மோட்டார் வாகனங்கள் மற்றும் அதன் உதிரி பாகங்கள் உற்பத்தியில் மட்டுமின்றி, மின்வாகன உற்பத்தியிலும், தமிழகம் முன்னணி மாநிலங்களில் ஒன்றாக விளங்குகிறது. இந்நிலையை தக்க வைத்து, மேம்படுத்திவரும், மாறிவரும் காலச் சூழ்நிலைக்கேற்ப மின்வாகன உற்பத்தித் துறையில் உள்ள சவால்களை

திறமையுடன் எதிர்கொள்ளும் வகையிலும், ஒரு மாறுபட்ட கொள்கை அணுகுமுறையும், தற்போதைய கொள்கையில் சில மாற்றங்களும் தேவைப்படுகிறது.

ஆகவே, மின்சார வாகனங்கள் பயன்படுத்துவதை வெகுவாக அதிகரித்திடும் நோக்கத்திலும், விநியோகம், தேவைகள், பயன்பாடுகள் மற்றும் சூழல் அமைப்பை நன்கு வலுப்படுத்திடும் வகையிலும் தமிழ்நாடு மின்சார வாகனக் கொள்கை 2023 என்ற திருத்திய கொள்கையை முதல்வர் வெளியிட்டார். இந்தக் கொள்கை, வெளியிடப்பட்ட தினத்திலிருந்து ஐந்து வருடங்கள் நடைமுறையில் இருக்கும்.



கொள்கையின் இலக்கு: மின்வாகன உற்பத்தித் துறையில் 50 ஆயிரம் கோடி ரூபாய் முதலீடுகள் மற்றும் 1.50 லட்சம் வேலைவாய்ப்புகளை உருவாக்குவதே இந்த தமிழ்நாடு மின்வாகன கொள்கை 2023 யின் முக்கிய நோக்கமாகும்.

சிறப்பம்சங்கள்: பொது போக்குவரத்து திட்டங்களை மின்மயமாக்குதல் மற்றும் ஸ்மார்ட் மொபிலிட்டி திட்டங்களை ஊக்குவித்தல் போன்ற காரணங்களுக்காக பிரத்தியேகமாக மின்வாகன நகரங்கள் உருவாக்குதல், சரக்கு மற்றும் சேவை வரி திரும்ப வழங்குதல், மூலதன மானியம், விற்றுமுதல் அடிப்படையிலான மானியம், சிறப்பு மேம்பட்ட மின்கல வேதியியல் (Advanced Chemistry Cell – ACC) சலுகை என பல்வேறு வகைப்பட்ட முதலீட்டு சலுகைகளில் ஏதேனும் ஒன்று மற்றும் பிற சலுகைகளும் பெற வாய்ப்புகள்;

சிறப்பு ஊக்கச் சலுகைகள்: மின்னேற்று நிலையங்களுக்கான ஊக்க சலுகைகள், பொது மின்கல மாற்று நிலையங்களுக்கான ஊக்கச்

முதல்வர் ஸ்டாலின் வெளியிட்டார்

சலுகைகள், சாலை வரி விலக்கு, பதிவுக் கட்டணம் மற்றும் அனுமதி கட்டணம் தள்ளுபடி ஆகிய பயன்கள் 31.12.2025 வரை நீட்டிப்பு செய்தல். மின் ஆட்டோகளுக்கான பதிவு மேற்கொள்ளுதலில் இருந்து விலக்கு அளிப்பதற்கான வழிகாட்டுதல்கள் மற்றும் E-2W மற்றும் E-4W வாகனங்களுக்கு வர்த்தக அனுமதிப் பத்திரங்களை வழங்குதல், மின்வாகன மின்னேற்றுதலுக்கான கட்டணங்களில் திருத்தம் மேற்கொள்ளுதல் மற்றும் மின்னேற்று நிலையங்களை அமைப்பதற்கான மூலதன மானியம் வழங்குதல்.

திறன் மேம்பாடு, புதிய கட்டடங்கள், ஏற்கனவே உள்ள அடுக்குமாடி குடியிருப்புகள், குடியிருப்பு நகரியங்கள் ஆகியவற்றுக்கு ஒன்றிய அரசால் வழங்கப்பட்ட மின்சார வாகன மின்னேற்று உள்கட்டமைப்புக்கான மாதிரி கட்டட விதிகள் (Model Building Bye-laws - MBBL) 2016க்கு ஏற்ப தமிழ்நாடு ஒருங்கிணைந்த வளர்ச்சி மற்றும் கட்டட விதிகளில் திருத்தம் மேற்கொள்ளுதல்.

மின்வாகனச் சூழலமைப்பினை மேம்படுத்தும் வகையில், மின்வாகன தொழிற் பூங்காக்கள் அமைத்தல் மற்றும் விற்பனையாளர் சூழலமைப்பு உருவாக்குதல், பிரத்யேகமாக மின்வாகன இணையதளம் உருவாக்குதல் மற்றும் வழிகாட்டி நிறுவனத்தில் மின்வாகன ஆதரவுச் சேவை பிரிவு உருவாக்குதல். சென்னை, கோயம்புத்தூர், திருச்சிராப்பள்ளி, மதுரை, சேலம் மற்றும் திருநெல்வேலி ஆகிய நகரங்களை மின்வாகன நகரங்களாக மேம்படுத்துதல் போன்ற பணிகளுக்காக தலைமைச் செயலாளர் தலைமையில், முக்கியத் துறைகளின் செயலாளர்களை உறுப்பினர்களாகக் கொண்ட மின்வாகன வழிகாட்டுதல் குழுவை மாற்றி அமைத்து, இக்கொள்கையை நடைமுறைப்படுத்தும் ஒருங்கிணைந்த முயற்சிகள் மேற்கொள்ளப்படும். இவ்வாறு அதில் தெரிவிக்கப்பட்டுள்ளது.

- ஆசிரியர் K. மதுகுதனன்

மார்ச் 16-30|2023 7

இந்திய அரசால் அங்கீகரிக்கப்பட்ட ரூ.10 நாணயங்களை வாங்க மறுப்பதும், செல்லாது எனக் கூறுவதும், கொடுக்கவோ, வாங்கவோ மறுப்பதோ சட்டப்படி குற்றம் எனவும், ரூ.10 நாணயங்களை வாங்க மறுக்கும் நபர்கள் மீது சட்டப்படியான நடவடிக்கை எடுக்கப்படும் எனவும் ரிசர்வ் வங்கி தெரிவித்துள்ளது.

ஆனால் திருப்பூர் மாவட்டத்தில் கடைகள், பேருந்து நடத்துநர்கள் என பல்வேறு தரப்பினரும் ரூ.10 நாணயத்தை வாங்க மறுப்பதாக புகார் எழுந்துள்ளது. இது தொடர்பாக சமூக ஆர்வலர்கள் கூட்டமைப்பு சார்பில் ஆ.அண்ணாதுரை கூறியதாவது: திருப்பூர் மாவட்டத்தில் உள்ள அரசுப் பேருந்துகளிலும், பல்வேறு கடைகளிலும் ரூ.10 நாணயத்தை வாங்க மறுக்கின்றனர்.

கடந்த 2005ம் ஆண்டு இந்திய அரசு

ரூ.10 நாணயங்களை வெளியிட்டது. அன்று முதலே இந்த நாணயத்தின் பயன்பாடு குறித்த விழிப்புணர்வை ஏற்படுத்த தவறியதால், தற்போது இந்நிலை ஏற்பட்டுள்ளது. திருப்பூர் மாவட்டத்தில் உள்ள அனைத்து வங்கிகளும், தமிழக அரசு போக்குவரத்துத் துறை அதிகாரிகள், வியாபாரிகள் உள்ளிட்ட அனைத்து வர்த்தகர்களையும் அழைத்துப் பேசி ரூ.10 நாணயத்தை வாங்க வேண்டும் என அறிவுறுத்த வேண்டும்.

ரூ.10 நாணயத்தை வாங்க மறுப்பவர்கள் மீது சட்டப்படியான நடவடிக்கை எடுக்க வேண்டும். அதேபோல ரேஷன் கடை விற்பனையாளர்கள் கூட இந்த நாணயத்தை வாங்க மறுக்கின்றனர். தேவையற்ற அவ நம்பிக்கையுடன் ரூ.10 நாணயங்களை இவர்கள் புறக்கணிப்பதால், தற்போது மதிப்பு நீக்கம் செய்யப்பட்ட நாணயமாகவே மாறிவிட்டது.

இது தொடர்பாக திருப்பூர் மாவட்ட ஆட்சியர் உரிய நடவடிக்கை மேற்கொண்டு, ரூ. 10 நாணயத்தை அனைத்து தரப்பினரும் வாங்க வேண்டும் என்ற அறிவிப்பை வெளியிட வேண்டும். இவ்வாறு அவர் கூறினார்.

திருப்பூரில்

செல்லா காசானதா

ரூ.10 நாணயங்கள்?

**வாங்க
மறுப்பதால்
பொதுமக்கள்
அவதி**

- சிறப்பு துணை ஆசிரியர்: Dr. S. முகமது அலி

பொது வழிப்பாதை ஆக்கிரமிப்புக்கு எதிராக வாக்காளர் அட்டை, ரேஷன் கார்டு ஒப்படைக்க வந்த கிராம மக்கள்

காடையாம்பட்டி அருகே பொது வழிப்பாதை ஆக்கிரமிப்பால் பொதுமக்கள் கோபம் அடைந்த நிலையில், வாக்காளர் அடையாள அட்டை, ரேஷன் கார்டு மாவட்ட ஆட்சியரிடம் ஒப்படைக்கும் போராட்டத்தில் ஈடுபட்டனர்.

சேலம் மாவட்டம் காடையாம்பட்டி அருகே உள்ள கோட்டைமேடு பகுதியில் 20க்கும் மேற்பட்ட குடும்பத்தினர் வசித்து வருகின்றனர். இவர்கள் அந்தப் பகுதியில் உள்ள ஓடலூர் ஏரி வாய்க்கால் கரைமேல் நடைபாதையாகவும், மயானத்துக்கு செல்லும் வழியாக பயன்படுத்தி வருகின்றனர். இந்நிலையில், மக்கள் பயன்பாட்டுக்கு உண்டான பொதுவழி பாதையை, அதே பகுதியைச் சேர்ந்த சிலர் ஆக்கிரமித்துள்ளதால், நடைபாதை வசதியில்லாத நிலை ஏற்பட்டுள்ளது.

இதுகுறித்து சம்பந்தப்பட்ட அதிகாரிகளிடம் புகார் தெரிவித்தும், இதுவரை எந்த நடவடிக்கையும் எடுக்கவில்லை. இதையடுத்து, சேலம் ஆட்சியர் அலுவலகத்தில் நடந்த மக்கள் குறைதீர் கூட்டத்துக்கு, காடையாம்பட்டி, கோட்டைமேடு பகுதியைச்



மனித உரிமைகள் மீயு

நாகர்கோவில் மாவட்ட மக்கள் ஊழல் தடுப்பு இயக்கதின் முயற்சியால் தண்ணீர் தட்டுப்பாடு முடிவுக்கு வந்தது!

நாகர்கோவில், ஜன.20-
ஆனூர் பகுதியை
மாநகராட்சியுடன்
சேர்த்த போதும் இங்கு
தண்ணீர் தட்டுப்பாடு
தாக்க முடியல என
மாநகராட்சி கமிஷனரிடம்
மாநில மக்கள் ஊழல்
தடுப்பு இயக்க மாநில
துணை தலைவர் முக
மது அவர் சார்பில் மாந
கராட்சி கமிஷனரிடம்
கொடுக்கப்பட்டுள்ள
மனுவில் கூறியிருப்
பதாவது:

நாகர்கோவில் மாந
கராட்சி 1வது வார்டு
ஆனூர் பகுதியை மாந
காட்சியுடன் இணைக்க
நாள் முதல் தண்ணீர்
குழாய்களில் தண்ணீர்
வருவது மிக குறைவாக
உள்ளது. ஆனூர் பேரு
ராட்சியாக இருந்த
போது 4,50,000 லிட்டர்
தண்ணீர் கொட்டி கட்டி
முடிக்கப்பட்டு 7 ஆண்
டாகியும் திறக்கப்படா
மல் பயன்படாமல்
உள்ளது. ஆனூர் முதல்

★ ஆனூர் மக்களின் ஆதங்கம்



மாநகராட்சி கமிஷனரிடம் மனு கொடுத்த
மாநில மக்கள் ஊழல் தடுப்பு இயக்கத்தினர்.
வார்டுக்கு ரூ.1 கோடி தண்ணீர் பற்றாக்கு
ஒதுக்கீடு செய்யப் பறையை
பட்டு உள்ளது. எந்த வேண்டும் என கேட்டு
பயனுமில்லை. இந்த கொள்கிறோம். இவ்
பகுதிக்கு கனியலில் வறு அதில் கூறப்
இருந்து கூட்டு குடிநீர் பட்டு உள்ளது.
திட்டம் மூலம் தண் இதில், சர்வதேச
ணர் வருகிறது. இணை அமைப்பு
ஆனூர் பேருராட்சி செயலாளர் முருகே
சியாக இருந்த போது சன், மாவட்ட தலை
ஒருநாள் விட்டு ஒரு வர் செய்யது மீர்காசிம்,
நாள் மிக தாராளமாக மாவட்ட செயலாளர்
தண்ணீர் வந்தது. இப் பிரபாக் சிங், செய்தி
போது 2 நாட்களுக்கு தொடர்பாளர் கூஜா
ஒரு முறை பற்றாக்கு முறைதீன், ஆனூர்
றையாக தண்ணீர் வரு ஜமாத் முன்னாள்
கிறது. எனவே போர்க் செயலாளர் புஹாரி
கால் அடிப்படையில் உள்பட பலர் உடன்
நடவடிக்கை எடுத்து இருந்தனர்.

- முதன்மை ஆசிரியர் R.M நந்தினி

சேர்ந்த பத்துக்கும் மேற்பட்ட குடும்பத்தினர், கைக்குழந்தைகளுடன் வாக்காளர் அடையாள அட்டையை ஒப்படைக்கும் போராட்டத்துடன் வந்தனர். ஆட்சியர் அலுவலக பாதுகாப்பு பணியில் இருந்த போலீஸார், பொதுமக்களை உள்ளே செல்ல அனுமதி மறுத்தனர்.

பொது வழிப்பாதையை மீட்கவில்லை என்றும், இல்லையெனில் வாக்காளர் அடையாள அட்டை, ஓட்டுநர் உரிமம் மற்றும் ரேஷன் கார்டுகளை ஒப்படைக்க போவதாக முழக்கமிட்டு போராட்டத்தில் ஈடுபட்டனர். பின்னர், போலீஸார் அவர்களை சமாதானம் செய்து, மக்கள் குறை தீர் கூட்டத்தில் மனு அளிக்க சிலரை மட்டும் ஆட்சியர் அலுவலகத்துக்குள் செல்ல அனுமதி அளித்தனர். இதையடுத்து, பொதுமக்கள் ஆட்சியர் அலுவலகம் முன்பு இருந்து கலைந்து சென்றனர்.

- முதன்மை ஆசிரியர் Dr. P. முருகேசன்



உறுதியாக தெரிவிப்பதில் பெருமகிழ்ச்சி அடைகிறோம். இதுவரை அவரை பற்றி திட்டமிட்டு பரப்பப்பட்ட ஊகங்கள், சந்தேகங்களுக்கு இது முற்றுப்புள்ளி வைக்கும் என்று நம்புகிறோம்.

இலங்கை தமிழ் மக்களின் விடியலுக்கான திட்டத்தை பிரபாகரன் விரைவில் அறிவிக்க இருக்கிறார்.

தற்போது இந்திய எதிர்ப்பு தளமாக இலங்கையை ஆக்கும் முயற்சியில் சீனா ஈடுபட்டுள்ளதையும், சீனாவின் பிடியில் இந்தியப் பெருங்கடல் பகுதி சிக்கும் அபாயம் இருப்பதையும் எண்ணிப் பார்த்து, அதை தடுக்கும் நடவடிக்கைகளை மத்திய அரசு மேற்கொள்ள வேண்டும்.

இந்த முக்கியமான காலகட்டத்தில் தமிழக

விடுதலைப் புலிகள் இயக்கத்தின் தலைவர் பிரபாகரன் உயிருடன் உள்ளார்!

விடுதலைப் புலிகள் இயக்கத்தின் தலைவர் பிரபாகரன் உயிருடன் உள்ளார் என்று உலகத் தமிழர்பேரமைப்பின் தலைவர் பழ.நெடுமாறன் தெரிவித்துள்ளார்.

இலங்கையில் கடந்த 2009 மே மாதம் நடந்த உச்சகட்ட போரில் விடுதலைப் புலிகள் இயக்கத்தின் தலைவர் பிரபாகரன் கொல்லப்பட்டதாக இலங்கை ராணுவம் அதிகாரப்பூர்வமாக அறிவித்தது. அவர் சுடப்பட்டு சடலமாக கிடப்பது போன்ற புகைப்படத்தையும் வெளியிட்டது.

இந்நிலையில், பிரபாகரன் உயிருடன் இருப்பதாக உலகத் தமிழர்பேரமைப்பின் தலைவர் பழ.நெடுமாறன் புதிய தகவலை வெளியிட்டுள்ளார். இதுதொடர்பாக, தஞ்சாவூர் முள்ளிவாய்க்கால் நினைவு முற்றத்தில் செய்தியாளர்களிடம் அவர் நேற்கூறியதாவது:

தமிழ்ஈழ தேசியத் தலைவர் பிரபாகரன் நலமுடன் இருக்கிறார் என்கிற நற்செய்தியை உலகம் முழுவதும் உள்ள தமிழர்களுக்கு

பழ.நெடுமாறன் அறிவிப்பு; இலங்கை ராணுவம் மறுப்பு

அரசும், இங்குள்ள கட்சிகளும், தமிழக மக்களும் ஒன்றுபட்டு நின்று, பிரபாகரனுக்கு துணைநிற்கவேண்டும். இவ்வாறு அவர் கூறினார்.

பின்னர், செய்தியாளர்களின் கேள்விகளுக்கு பதில் அளித்தார்.

பிரபாகரனுடன் நீங்கள் பேசினீர்களா? அல்லது அவர் உங்களை தொடர்பு கொண்டாரா?

பிரபாகரனின் குடும்பத்தினருடன் எனக்கு தொடர்பு உண்டு. அந்த தொடர்பின்மூலம் நான் அறிந்த செய்திகளை, அவர்களது அனுமதியின் பேரில் தெரிவித்துள்ளேன்.

பிரபாகரன் எங்கு இருக்கிறார்? எப்போது வருவார்?

உங்களை போலவே இதை நானும் ஆவலுடன் எதிர்பார்க்கிறேன். விரைவில் அவர் வெளிப்படுவார்.

பிரபாகரனின் மனைவி, மகள் குறித்து ஏதேனும் தகவல் உண்டா?

நன்றாக நலமுடன் உள்ளனர்.

இத்தனை ஆண்டு காலம் கழித்து இப்போது இதை தெரிவிக்க என்ன காரணம்?

சர்வதேச சூழல் தற்போது கனிந்திருக்கிறது. எந்த இலங்கை மக்கள் ராஜபக்சவை ஆட்சியில் அமரவைத்தனரோ, அதே மக்கள் அவருக்கு எதிராக கொதித்து எழுந்து போராடி, ஆட்சியில் இருந்து விரட்டி அடிக்கின்றனர். இலங்கை மக்களுக்கு இப்போதுதான் உண்மை புரியத் தொடங்கியுள்ளது. இதைவிட சாதகமாக வேறு எந்த சூழல் உருவாக முடியும்.

இந்த செய்தி இலங்கை மக்களுக்கு அளவற்ற மகிழ்ச்சி, நம்பிக்கையை கொடுக்கும். இப்போது அவர்களுக்கு யானை பலம் கிடைத்துள்ளது. அவர்கள் நிச்சயம் பிரபாகரனுக்கு பின்னால் அணிவகுத்து நிற்பார்கள்.

இவ்வாறு அவர் கூறினார். உலகத் தமிழர் பேரமைப்பின் துணைத் தலைவர் சி.முருகேசன், துணைச் செயலாளர் துரை.குபேந்திரன், இலங்கை கவிஞர் காசி. ஆனந்தன், சமதா கட்சித்தேசிய பொதுச் செயலாளர் என்.ஏ.கோன் உடன் இருந்தனர். அனைவருக்கும் நெடுமாறன் இனிப்பு வழங்கினார்.

மத்திய, மாநில அரசுகளின் உளவு அமைப்புகள் தீவிர விசாரணை நெடுமாறனிடம் விசாரிக்க முடிவு: விடுதலைப்புலிகள் இயக்கத்தின் தலைவர் பிரபாகரன் உயிருடன் உள்ளதாக பழ.நெடுமாறன் தெரிவித்ததை தொடர்ந்து, பிரபாகரன் தொடர்பான தகவல்களை மத்திய, மாநில உளவுப் பிரிவினர் மீண்டும் திரட்டி வருகின்றனர். இதுகுறித்து நெடுமாறன் மற்றும் அவரது ஆதரவாளர்களிடம் விசாரணை நடத்தவும் திட்டமிட்டுள்ளனர்.

விடுதலைப் புலிகள் இயக்கத்தின் தலைவர் பிரபாகரன் உயிருடன் உள்ளார் என்று பழ.நெடுமாறன் நேற்று தெரிவித்தார். அவரது இந்த கருத்துக்கு இலங்கை ராணுவம் உடனடியாக மறுப்பு தெரிவித்தது.

இது ஒருபுறம் இருக்க, நெடுமாறனின் இந்த கருத்தை முழுமையாக புறந்தள்ளிவிட

முடியாது என்பதால், பிரபாகரன் பற்றிய தகவல்களை மீண்டும் திரட்ட மத்திய உளவு பிரிவினர் உத்தரவிட்டுள்ளனர்.

பிரபாகரன் தொடர்பான தகவல்களை தமிழக க்யூ பிரிவு போலீஸாரும் திரட்டத் தொடங்கியுள்ளனர். தமிழக காவல் துறையின் உளவுப் பிரிவு கூடுதல் டிஜிபி டேவிட்சன் தேவாசீர்வாதம், அப்பிரிவு ஐ.ஜி. செந்தில்வேலன், க்யூ பிரிவு எஸ்.பி. கண்ணம்மாள் தலைமையிலான போலீஸார் மீண்டும் விசாரணையில் இறங்கியுள்ளனர். பிரபாகரன் மரணமடைந்ததாக ஏற்கெனவே



திரட்டப்பட்ட ஆவணங்கள் அனைத்தும் மீண்டும் கையிலெடுக்கப்பட்டு புலனாய்வு நடத்தப்பட்டு வருகிறது. பிரபாகரன் குறித்து வெளியிட்ட தகவல் தொடர்பாக நெடுமாறன் மற்றும் அவரது ஆதரவாளர்களிடம் விசாரணை நடத்தவும் உளவுப் பிரிவினர் முடிவு செய்துள்ளனர். நெடுமாறன் மற்றும் அவரது தொடர்புடையவர்களின் நடமாட்டம் கண்காணிப்பு வளையத்துக்குள் கொண்டு வரப்பட்டுள்ளது.

இலங்கை ராணுவம் திட்டவட்டமாக மறுப்பு: பிரபாகரன் உயிருடன் உள்ளதாக நெடுமாறன் கூறிய தகவலை இலங்கை ராணுவம் மறுத்துள்ளது. இதுகுறித்து இலங்கை ராணுவ செய்தி தொடர்பாளர் ரவி ஹேரத் கூறியபோது, "இறுதி போரின்போது, 2009ம் ஆண்டு மே 18ம் தேதி பிரபாகரன் கொல்லப்பட்டுவிட்டார். அதற்கான ஆதாரங்கள் இருக்கின்றன. பிரபாகரன் கொல்லப்பட்டதை டிஎன்ஏ ஆதாரம் மூலம் உறுதி செய்தோம். பிரபாகரன் உயிருடன் இருப்பதாக சொல்லப்படுவது தவறான தகவல்கள். இதில் சந்தேகமே இல்லை" என்றார்.

- முதுன்மை ஆசிரியர் C.J. கதர்மன்



தூத்துக்குடி துப்பாக்கி சூடு விவகார வழக்கில் சிக்கிய போலீஸ் அதிகாரிகள் மீதான நடவடிக்கை குறித்த ஆய்வு தொடக்கம்

தூத்துக்குடி துப்பாக்கி சூடு விவகாரத்தில் தொடர்புடைய ஐபிஎஸ் உட்பட போலீஸ் அதிகாரிகள் மீது எடுக்கப்பட உள்ள நடவடிக்கை குறித்து ஆய்வு தொடங்கி உள்ளது. இதன் முன்னோட்டமாக சம்பந்தப்பட்ட அதிகாரிகளிடம் தனித்தனியாக தன்னிலை விளக்கம் கேட்டு பெறப்பட்டுள்ளது. இதனால், தூத்துக்குடி துப்பாக்கி சூடு விவகாரம் மீண்டும் சூடுபிடித்துள்ளது.

தூத்துக்குடியில் செயல்பட்டு வந்த ஸ்டெர்லைட் ஆலையை மூடக் கோரி தொடர் போராட்டம் 2018ல் நடைபெற்றது. 100வது நாளாக 22.05.2018 அன்று நடைபெற்ற போராட்டம் கலவரமாக மாறியது. இதில், காவல் துறையினர் நடத்திய துப்பாக்கி சூட்டில் 11 ஆண்கள், 2 பெண்கள் என 13 பேர் சுட்டுக் கொல்லப்பட்டனர். 40 பேர் பெரிய அளவிலும், 64 பேர் சிறிய அளவிலும் காயமடைந்தனர். கடந்த அதிமுக ஆட்சியின்போது நடைபெற்ற இந்த சம்பவம்

தமிழகம் முழுவதும் பெரும் அதிர்வலைகளை ஏற்படுத்தி இருந்தது.

இந்த துப்பாக்கி சூடு விவகாரம் தொடர்பாக சென்னை உயர் நீதிமன்றத்தின் ஓய்வுபெற்ற நீதிபதி அருணா ஜெகதீசன் தலைமையில் 23.05.2018 ல் விசாரணை ஆணையம் அமைக்கப்பட்டது. விசாரணை ஆணையம் பல்வேறு தரப்பினரிடம் விசாரணை நடத்தி வாக்குமூலங்களை பதிவு செய்தது. விசாரணை ஆணையத்தின் இறுதி அறிக்கை அரசிடம் 18.05.2022 அன்று சமர்ப்பிக்கப்பட்டது. அதைத் தொடர்ந்து கடந்தாண்டு அக்டோபரில் தமிழக சட்டப் பேரவையில் ஆணையத்தின் அறிக்கை 4 பகுதிகளாக தாக்கல் செய்யப்பட்டது.

அதில், 'ஸ்டெர்லைட் ஆலைக்கு எதிரான போராட்டத்தின் 100வது நாளையொட்டி போராட்டத்தில் ஈடுபடுபவர்கள் வன்முறையில் இறங்க வாய்ப்புள்ளதாக முன்கூட்டியே

தூத்துக்குடி மாவட்ட காவல்துறைக்கு தகவல் தெரிவிக்கப்பட்டும் முன்னெச்சரிக்கை நடவடிக்கை எடுக்கவில்லை. இது காவல்துறை, மாவட்ட நிர்வாகத்தின் குறைபாடு, அலட்சியம் ஆகும். காவல்துறை உயர் அதிகாரிகளுக்கு இடையே ஒருங்கிணைப்பு இல்லை.

சுடலைக்கண்ணு என்ற காவலர் மட்டும் அபாயகரமான துப்பாக்கியால் 17 ரவுண்டுகள் சுட்டுள்ளார். அவரை 4 இடங்களில் வைத்து சுட வைத்துள்ளதன் மூலம், அவரை அடியாள் போல் காவல்துறை பயன்படுத்தியுள்ளது. போராட்டம் நடத்தியவர்கள் மீது போலீஸார் மறைந்திருந்து துப்பாக்கியால் சுட்டுள்ளனர்.

துப்பாக்கி சூடு நடைபெறும்போது கடைபிடிக்க வேண்டிய அணுகுமுறைகள் பின்பற்றப்படவில்லை. காவல்துறையினர் வரம்பு மீறியும், அத்து மீறியும் செயல்பட்டு இருக்கிறார்கள் என பல்வேறு குற்றச்சாட்டுகளை முன் வைத்திருந்தது. மேலும், துப்பாக்கி சூடு விவகாரத்தில் மாவட்ட ஆட்சியர், 17 காவல்துறையினர் உட்பட 21 பேர் மீது நடவடிக்கை எடுக்க வேண்டும் எனவும் அருணா ஜெகதீசன் விசாரணை ஆணையம் பரிந்துரைத்தது.

ஆணையத்தின் பரிந்துரைகளை அரசு முழுமையாக ஏற்றுக் கொள்வதாக தமிழக

அரசின் தலைமைச் செயலாளர் வெ.இறையன்பு தெரிவித்தார். மேலும், ஆணையத்தின் ஆலோசனைகளை ஏற்று தொடர்புடைய துறைகளால் பொருத்தமான ஆணைகளை வழங்குவதற்காக விரிவாக ஆய்வு செய்ய அரசு முடிவு செய்துள்ளது எனவும் அறிவித்திருந்தார். இதன் தொடர்ச்சியாக துப்பாக்கி சூட்டில் நேரடியாக ஈடுபட்டதாக அப்போதைய காவல் ஆய்வாளர் திருமலை, முதல்நிலை காவலர் சுடலைக்கண்ணு உட்பட 4 பேர் பணியிடை நீக்கம் செய்யப்பட்டனர்.

இந்நிலையில், அடுத்த கட்டமாக வழக்கில் தொடர்புடைய மீதம் உள்ள ஐபிஎஸ் அதிகாரிகள் உட்பட போலீஸ் அதிகாரி மீது எடுக்கப்பட வேண்டிய நடவடிக்கை குறித்த ஆய்வு டிஜிபி அலுவலகத்தில் தொடங்கி உள்ளது. முதல் கட்டமாக சம்பந்தப்பட்ட போலீஸ் அதிகாரிகளிடம் தனித்தனியாக தன்னிலை விளக்கம் கேட்டு பெறப்பட்டுள்ளது. அடுத்த கட்டமாக அப்போதைய தென்மண்டல ஐ.ஜி சைலேஷ் குமார் யாதவ் (சிலை கடத்தல் தடுப்பு பிரிவு கூடுதல் டிஜிபி), டி.ஐ.ஜி கபில்குமார் சி.சரத்கர் (சென்னை போக்குவரத்து காவல் கூடுதல் ஆணையர்), ஒரு துணை ஆணையர், ஒரு டிஎஸ்பி, 3 இன்ஸ்பெக்டர், ஒரு எஸ்ஐ மற்றும் 7 போலீஸார் நேரில் வரவழைக்கப்பட்டு விசாரணை நடத்தப்பட உள்ளது.

இதற்கான அழைப்பாணை சம்பந்தப்பட்டவர்களுக்கு விரைவில் அனுப்பப்பட உள்ளது. அதைத் தொடர்ந்து குற்றத்தின் தன்மையை பொறுத்து ஒழுங்கு நடவடிக்கை அல்லது குற்றவியல் நடவடிக்கை எடுக்கப்பட உள்ளதாக போலீஸ் அதிகாரிகள் தரப்பில் தெரிவிக்கப்பட்டுள்ளது. இதனால், தூத்துக்குடி துப்பாக்கி சூடு விவகாரம் மீண்டும் சூடுபிடிக்கத் தொடங்கியுள்ளது.

- கௌரவ இணை ஆசிரியர் R. அகிலேஷ்



மாநகராட்சி தூர்வார முன்வராததால் தன்னார்வலர்கள் பொதுமக்கள் திரண்டு மதுரை வைகை ஆற்றில் குவிந்து கிடந்த குப்பைகளை அகற்றி இன்று தூய்மைப்பணியில் ஈடுபட்டனர்.

மதுரை வைகை ஆற்றில் கடந்த காலத்தில் மாநகராட்சி நிர்வாகம் வாரம் ஒரு முறை அல்லது குறைந்தப்பட்சம் மாதத்தில் ஒரு முறையாவது மெகா தூய்மைப்பணி செய்தது. அந்த நிகழ்ச்சியின்போது கரையோரங்களில் வசிக்கும் மக்கள், குப்பை கொட்டுவோரிடம் மாநகராட்சி பணியாளர்கள் ஆற்றில் குப்பைகளைக் கொட்டக்கூடாது என விழிப்புணர்வு ஏற்படுத்துவர். மாநகராட்சியின் இந்த விழிப்புணர்வு நிகழ்ச்சியில் பள்ளி, கல்லூரி மாணவர்கள் ஏராளமானோர் பங்கேற்பார்கள். இதனால், அடுத்த தலைமுறையினருக்கும் வைகை ஆறு போன்ற நீர்நிலைகளில் குப்பைகளை கொட்டக்கூடாது என்ற விழிப்புணர்வு ஏற்பட்டது.

இந்நிலையில் கடந்த மூன்று ஆண்டுகளாக வைகை ஆற்றில் மாநகராட்சி சார்பில் மெகா தூய்மைப்பணி மேற்கொள்ளப்படவில்லை. மேலும், அன்றாட தூய்மைப்பணியிலும்

மதுரை வைகை ஆறு சேர்க்கப்படவில்லை. இதனால், வைகை கரை வார்டுகளில் தினசரி தூய்மைப்பணியில் ஈடுபடும் தூய்மைப்பணியாளர்கள், ஆற்றில் இறங்கி அங்கு கொட்டும் குப்பைகள், பாலித்தீன் பைகளை அகற்றுவதில்லை. மேலும், ஆற்றில் குப்பை கொட்டுவதைத் தடுக்கவும் மாநகராட்சி கண்டிப்பான நடவடிக்கை எடுக்கவில்லை.

இதனால், வைகை நதி மக்கள் இயக்கத்தினர், பொதுமக்களை, பள்ளி மாணவர்களுடன் இணைந்து வைகை ஆற்றில் குப்பைகளை சேகரித்து தூய்மைப்படுத்தும் பணியில் ஈடுபட்டனர். இந்த நிகழ்ச்சியில் வைகை நதி மக்கள் இயக்க ஒருங்கிணைப்பாளர் வைகை ராஜன், தன்னார்வலர்கள் மணிகண்டன், செந்தில்குமார், ஆறுமுகம், ராஜவேலு, சரவணன் உள்பட ஏராளமானோர் கலந்துகொண்டனர்.

வைகை நதி ராஜன் செய்தியாளர்களிடம் கூறியதாவது: "வைகை ஆற்றில் குருவிக்காரன் சாலைப்பகுதியில் குப்பைகளை சேகரித்தோம். இந்த ஒரு பகுதியில் அரைமணி நேரத்திற்குள் 20 பண்டல்களில் நிலத்தில் மக்காத பாலித்தீன் பைகளை சேகரித்தோம். அப்படியென்றால், மதுரை முழுவதும் இந்த ஆற்றில் எவ்வளவு பாலித்தீன் குப்பைகள் பரவிகிடக்கும். இந்த பாலித்தீன் குப்பைகள், மண் வளத்திற்கும், நிலத்தடி நீர் செல்வதற்கும் மிகப்பெரிய தடையாக உள்ளது. நாங்கள் சேகரித்த பாலித்தீன் கழிவுகளை மறுசுழற்சி செய்வதற்கு தியாகராஜர் கல்லூரியில் உள்ள மறுசுழற்சி மையத்தில் ஒப்படைக்க உள்ளோம்." இவ்வாறு அவர் கூறினார்.

- கௌரவ இணை ஆசிரியர் C.சத்ஷ்

மாநகராட்சி முன்வராததால் மதுரை வைகை ஆற்றில் தூய்மைப்பணியில் ஈடுபட்ட பொதுமக்கள்!

Owned and Published by M.ABDUL RAHMAN from No.61, Venkata Mesthira Street, Mannadi, Chennai-600 001 and Printed S.ALI MOHAMED SAYEED by J.M.PROCESS, at 22/49, Subedar Hussain Street, Border Thottam, Royapettah, Chennai-600 014. Editor: K.MADHUSUDHANAN

**மக்கள் உழைத் தடுப்பு இயக்கம்
மனித உரிமைகள் மீட்பு (மாத இரு இதழ்)**

மேலார் நோட்ப்பாணயம், சிருநந்தம்யூஹடி

**புந் லுங்காள
பரமேஸ்வரி லுலயம்**

19.02.2023

திருவிழாவிரு
வருகைதரும்
அனைவரையும்
வருக வருக என
வரவேர்க்கிறோம்

மகாசிவரத்திரமயாவகல்லாவனத்திவழி

மராமச்சந்திரன்
எலக்ட்ரூகல்பாணயம் - லுலக கல்பர்

அனாதையாக விட்டுவிட்டாய்...

உனக்கும் எனக்கும் பிறந்த காதலை
கைக்குழந்தையாகவே
அனாதையாக விட்டு விட்டாய்!

இன்று காதல் உன் புடவை தொட்டிலில்
தூங்கிக் கொண்டு இருக்கிறது.

காதல் பசி எடுத்து அழும் போது
என்ன உணவு கொடுக்க வேண்டும் என
எனக்கு தெரியவில்லை!

காதல் தூங்காமல் இருக்கும் போது
என்ன செய்து தூங்க வைப்பது என்று
எனக்கு தெரியவில்லை!

காதலை முதல்தம் இட்டால்
வெட்கப்படுவது இல்லை!

காதலை தொடப் போனால்
சினுங்குவது இல்லை!

காதல் இடம் கவிதை சொன்னால்
என் நெஞ்சில் சாய்வது இல்லை!

காதல் ஒவ்வொரு நாளும்
உன்னை நினைத்து அழுகிறது!

காதலிடம் என்றைக்காவது
ஒரு நாள் உன்னை பார்க்க வருவேன்
என்று ஒரு வார்த்தை சொல்லி விடு...

நீ என்னை விட்டுப் போய்விட்டாலும்
வருத்தப்படாமல்
உன் பின்னாலேயே வருகிறது
நம் காதல்!

நீ என்னை ஏமாற்றியது
நம் காதலுக்கு தெரியவில்லை

அதனால் தான் அது இன்னும்
உன்னையே காதலித்துக்
கொண்டிருக்கிறது

நீ மறந்ததை எண்ணி
என்னை விட அதிகம் கலங்குவது

என் இதயத்தில் இருக்கும்
நீ தான்

நான் சின்ன வயதில்
காதல் தோல்விகளே
விரும்பியது இல்லை

ஆனால் போட்டியை
விரும்பினேன்!

இப்பொழுது
போட்டியே விரும்பவில்லை
காதல் தோல்விகளை
விரும்புகிறேன்

உண்மையில் என்னை
காதலித்து ஏமாற்றினாயா?

இல்லை காதலிக்காமல்
ஏமாற்றினாயா?

உன்னை மீண்டும். மீண்டும்
சுற்றி வருவது யாரோ தரும்
இன்பத்தை விட

நீ தரும் துன்பமே போதும் என்று...

- M. அப்துல்ரகுமான் (வழக்கறிஞர்)
நிறுவனர்
மக்கள் ஊழல் தடுப்பு இயக்கம்
மனித உரிமைகள் மீட்பு
95434 10000